

ಪತ್ರಿಕಾ ತುಣುಕುಗಳು
 PAPER CLIPPINGS

78

ಇಲಾಖೆ / ವಿಷಯ : DEPARTMENT / SUBJECT: ಅಧ್ಯಯನ ಮತ್ತು ಸಂಶೋಧನೆ - ಉಲ್ಲೇಖನಾ ಶಾಖೆ

ಪತ್ರಿಕೆಯ ಹೆಸರು : NAME OF THE NEWS PAPER: ತಂತ್ರ ಪ್ರಜೆ ದಿನಾಂಕ : DATE 28/11/2014

ತಂತ್ರ-ಪ್ರಜೆ ತಂತ್ರಕ್ಕೆ ಪ್ರಜಾತಂತ್ರ ಬೆತ್ತಲು | ರಣರಂಗವಾರಿ ಮಾರ್ಪಟ್ಟಿದ್ದ ಪರಿಷತ್

ಘನತೆ ಮಣುಪಾಲಾದ ದಿನ

ವಿಧಾನ ಪರಿಷತ್ ಅರ್ಧಾತ್ ಮೇಲ್ಮನೆ ಎಂದರೆ ಅದು ಬುದ್ಧಿಜೀವಿಗಳ ಸದನ, ಪರಿಷತ್ ಸದಸ್ಯರ ಅರ್ಹತೆ ಮತ್ತು ಆಯ್ಕೆಯಿಂದ ಹಿಡಿದು ಅವರ ಸಭಾ ನಡವಳಿಕೆ, ಕಲಾಪದ ಗಾಂಭೀರ್ಯ ಎಲ್ಲವೂ ಮೇಲ್ಮನೆ ಎಂಬ ಹೆಸರಿಗೆ ತಕ್ಕಂತೆಯೇ ಅಗ್ರಪಂಕ್ತಿಯಲ್ಲಿರುತ್ತಿದ್ದವು. ದಶಕಗಳಿಂದ ಕಾಯ್ದುಕೊಂಡು ಬಂದಿದ್ದ ಅಂತಹ ಘನತೆ ಡಿಸೆಂಬರ್ 15ರಂದು ನಡೆದ ಘಟನೆ ಇಡೀ ಪ್ರಜಾಪ್ರಭುತ್ವದ ಇತಿಹಾಸದಲ್ಲೇ ಹಿಂದೆಂದೂ ಕಂಡುಕೊಳ್ಳಲಾಗದ ಮಟ್ಟಿಗೆ ಮೇಲ್ಮನೆಯ ಘನತೆಯನ್ನು ಮಣುಪಾಲಾ ಮಾಡಿತು.

ವಿಧೇಯಕ ಅಂಗೀಕಾರ ವೇಳೆ ಸರ್ಕಾರಕ್ಕೆ ಸಹಕರಿ ಸಲ್ಲಿಸಲು ಎಂಬ ಕಾರಣಕ್ಕೆ ಸಭಾಪತಿ ಪ್ರತಾಪಚಂದ್ರ ಶೆಟ್ಟಿ ವಿರುದ್ಧ ಅವಿಶ್ವಾಸ ಮಂಡನೆ ಮಾಡಿ, ಅವರನ್ನು ಇಳಿಸಿ, ಆ ಸ್ಥಾನಕ್ಕೆ ತಮಗೆ ಅನುಕೂಲವಾಗುವವರನ್ನೇ ಕೂರಿಸಿ, ವಿವಾದಿತ ಮಸೂದೆಗಳಿಗೆ ಅನುಮೋದನೆ ಪಡೆಯುವ ಶಂತ್ರ ಹೆಣೆಯಲಾಗಿತ್ತು. ಜಿಡಿಎಸ್ ಕೂಡ ಬಿಜೆಪಿಯ ಆ ತಂತ್ರಕ್ಕೆ ಕೈಜೋಡಿಸಿತ್ತು. ಆ ತಂತ್ರಗಾರಿಕೆಯ ಭಾಗವೇ ಡಿ.15ರ ಮೇಲ್ಮನೆ ವಿಶೇಷ ಅಧಿವೇಶನ. ಕರೆಯಲಾಗಿತ್ತು. ಕಾಂಗ್ರೆಸ್‌ಗೆ ಈ ತಂತ್ರಕ್ಕೆ ಪ್ರತಿ ತಂತ್ರ ನಡೆಸಿ, ಸಭಾಪತಿ ಸ್ಥಾನವನ್ನು ಉಳಿಸಿಕೊಳ್ಳಬೇಕು ಮತ್ತು ಗೋಹತ್ಯೆ ನಿಷೇಧ ತಿದ್ದುಪಡಿ ವಿಧೇಯಕ ಅನುಮೋದನೆ ಪಡೆಯದಂತೆ ಸಿದ್ಧತೆ ಮಾಡಿಕೊಂಡಿತ್ತು.

ಆಂದು ಸದನಕ್ಕೆ ಸಭಾಪತಿ ಶೆಟ್ಟಿ ಆಗಮಿಸುವ ಮುನ್ನವೇ ಬಿಜೆಪಿ ಸದನದ ನಿಯಮ ಗಾಳಿಗೆ ತೂರಿ, ಉಪ ಸಭಾಪತಿ ಜಿಡಿಎಸ್‌ನ ಎಸ್.ಎಲ್ ಧರ್ಮೇಗೌಡರನ್ನು ಸಭಾಪತಿಯ ಪೀಠದಲ್ಲಿ ಕೂರಿಸಿತು. ಅದನ್ನು ಕಂಡು ಕಿರಳಿದ ಕಾಂಗ್ರೆಸ್ ಸದಸ್ಯರು, ಸಭಾಪತಿಗಳು ಇರುವಾಗ ಧರ್ಮೇಗೌಡರು ಆ ಸ್ಥಾನದಲ್ಲಿ ಕೂರುವಂತಿಲ್ಲ ಎಂದು ಆಕ್ಷೇಪವೆತ್ತಿ ಪೀಠದ ಮುಂದೆ ಹೋಗಿ ವಾಗ್ವಾದ ನಡೆಸಿದರು. ಈ ವೇಳೆ ಬಿಜೆಪಿ ಸದಸ್ಯರು ಕಾಂಗ್ರೆಸ್ ಸದಸ್ಯರ ಜೊತೆ ವಾಗ್ವಾದಕ್ಕಿಳಿದರು.



ಸಭಾಪತಿ ಸ್ಥಾನದಲ್ಲಿ ಕುಳಿತಿದ್ದ ಧರ್ಮೇಗೌಡರನ್ನು ಅಕ್ರಮವೇ ದರದರನೇ ಎಳೆದು ಹಾಕಲಾಯಿತು, ಕಾಂಗ್ರೆಸ್ ಸದಸ್ಯ ಚಂದ್ರಶೇಖರ ಪಾಟೀಲರನ್ನು ಎಳೆದಾಡುತ್ತಲೇ ಸಭಾಪತಿ ಪೀಠದಲ್ಲಿ ಕೂರಿಸಲಾಯಿತು. ಬಳಿಕ ಕಾಂಗ್ರೆಸ್ ಮುಖ್ಯ ಬಿಜೆಪಿ ಸದಸ್ಯರ ಮಾರಾಮಾರಿಗೆ, ಅವಾಚ್ಯ ನಿಂದನೆ, ಅರಾಜಟ, ರಂಪಾಟಕ್ಕೆ ಸದನ

ಮೂಕಸಾಕ್ಷಿಯಾಯಿತು. ಪೀಠವನ್ನೇ ಕಿತ್ತೆಸೆಯುವ, ಬಾಗಿಲು ಒಡೆಯುವ, ಸಭಾಪತಿ ಪೀಠಕ್ಕೆ ಬರದಂತೆ ಬಾಗಿಲು ಹಾಕಿ ತಡೆಯುವ ಎಲ್ಲೆ ಮೀರಿದ ಕೃತ್ಯಗಳು ನಡೆದವು. ಅಂತಿಮವಾಗಿ ಸಭಾಪತಿ ಪ್ರತಾಪಚಂದ್ರ ಶೆಟ್ಟಿ ಕೂಡ ಮಾರ್ಪಲ್ಗಳ ಬಿಗಿ ಭದ್ರತೆಯಲ್ಲಿ

ಪೀಠಕ್ಕೆ ಬಂದು, ಕಲಾಪವನ್ನು ಅನಿರ್ದಿಷ್ಟಾವಧಿಗೆ ಮುಂದೂಡಿ, ಆಗಬಹುದಾಗಿದ್ದ ಮತ್ತಷ್ಟು ಮುಜುಗರದಿಂದ ಮೇಲ್ಮನೆಯನ್ನು ಪಾರು ಮಾಡಿದರು. ಈ ಎಲ್ಲ ಸನ್ನಿವೇಶಗಳು ದೇಶದ ಪ್ರಜಾತಂತ್ರದ ಇತಿಹಾಸದಲ್ಲೇ ಕಪ್ಪು ಚುಕ್ಕೆಯಾಗಿ ದಾಖಲಾಗಿದ್ದು ಕರ್ನಾಟಕ ವಿಧಾನಪರಿಷತ್‌ಗೆ ಅಂಟಿದ ಅಳಿಸಲಾಗದ ಕಳಂಕ.